

СЛУЖБЕН ГЛАСНИК

на општина Новаци

Број 15/21

**Излегува по потреба-03.09-2021 година.Петок-Бр.15, година XXV
.Ж-ска 749014004563010 Депонент Народна банка на Македонија;
E-mail: Novacio@t.mk Примерок 50 денари**

Врз основа на член 50 став 1 т.3 од Законот за локална самоуправа („Службен весник на Р.М., бр.5/02) и член 68 од Статутот на Општина Новаци, бр.07/2019, донесувам

ЗАКЛУЧОК

За објавување Одлука за изменување и дополнување на Одлуката за основање на Центар за развој на Пелагонискиот Плански Регион

1. Објавувам Одлука за изменување и дополнување на Одлуката за основање на Центар за развој на Пелагонискиот Плански Регион, донесена на седница на Совет на општина Новаци, одржана на 30.08.2021 година.

2. Заклучокот влегува во сила со денот на донесувањето, а ќе се објави во „Службен гласник на општина Новаци,“.

Бр.08-808/1
31.08.2021 год.

Општина Новаци
Градоначалник
Љубе Кузманоски

Врз основа на член 26 став 5, член 82 став 2, член 84 став 2 и член 86 став 1 од Законот за рамномерен регионален развој („Службен весник на РСМ“ бр.24/2021) и член 36 став 1 точка 15 од Законот за локалната самоуправа („Службен весник на РМ“ бр.5/02), во согласност со член 94 и член 21 став 1 точка 49 од Статутот на општина Новаци („Службен гласник на општина Новаци,“ бр.07/2019), Советот на Општина Новаци на седницата одржана на ден 30.08.2021 година, донесе

ОДЛУКА

За изменување и дополнување на Одлуката за основање на Центар за развој на Пелагонискиот Плански Регион

Член 1

Во член 3 од Одлуката за основање на Центар за развој на Пелагонискиот плански регион зборовите „Булевар 1ви Мај бр.61“ се заменуваат со зборовите „Томаки Димитровски бр.7 / спрат 2“.

Член 2

Во член 4 став 1 зборовите „ги врши следниве работи“ се заменуваат со зборовите „спроведува активности и реализира задачи поврзани со развојните приоритети на Пелагонискиот плански регион и тоа“.

Во член 4 став 1 алинеа 3 на крајот на реченицата се додаваат зборовите „и предлог - проекти за финансирање од Програмата за намалување на диспаратите меѓу и во рамките на планските региони и зголемување на регионалната конкурентност“.

Во член 4 став 1 алинеа 4 зборовите „најдоцна до 15-ти декември во тековната година до Бирото за регионален развој“ се заменуваат со зборовите „во законски определениот рок“.

Во член 4 став 1 на почетокот на алинеа 13 се додаваат зборовите „изготвува, поднесува апликации и“.

Во член 4 став 1 алинеа 15 по зборот „работење“ се додаваат зборовите „чиј составен дел е и Извештајот за финансиското работење на Центарот“, а зборот „доставува“ се заменува со зборот „поднесува“.

Во член 4 став 1 алинеа 16 зборот „административни“ се заменува со зборовите „административно - технички“.

Во член 4 став 1 по алинеата 16 се додаваат три нови алиени и тоа:

- Реализира активности за поттикнување на конкурентноста преку активна поддршка на приватниот сектор;
- Изготвува и реализира проекти и договорени задачи и услуги за министерства и други државни институции и
- Врши други активности за поттикнување на развојот на планскиот регион.

Член 3

Во член 5 став 1 зборот „раководител“ се заменува со зборот „директор“, а зборот „конкурс“ се заменува со зборот „оглас“ по кој се додаваат зборовите „во согласност со Законот за рамномерен регионален развој“.

Во член 5 став 2 по зборот „мнозинство“ се додаваат зборовите „гласови од вкупниот број на членови со право на глас“.

Во член 5 став 3 зборот „раководителот“ се заменува со зборот „директорот“.

Член 4

Членот 6 се менува и гласи:

„За директор на Центарот, може да биде избрано лице кое ги исполнува условите утврдени во Законот за рамномерен регионален развој.

Мандатот на директорот му престанува во случаите утврдени со Законот за рамномерен регионален развој.

Директорот може да биде разрешен и пред истекот на мандатот во согласност со Законот за рамномерен регионален развој.

Во случај кога не е избран директор на Центарот или предвреме му престанал мандатот, Советот за развој на **Пелагонискиот** плански регион именува вршител на должноста директор на Центарот се до изборот на нов директор, без јавен оглас, од редот на вработените во Центарот, а најдолго шест месеци.

Вршителот на должноста директор ги има сите права и обврски на директор на Центарот.“

Член 5

Членот 7 се менува и гласи:

„Директорот на Центарот:

- го претставува и застапува Центарот,
- управува со имотот на Центарот и е потписник на сметката на Центарот,
- го предлага годишниот финансиски план и завршната годишна сметка на Центарот и завршните годишни сметки на проектите на Центарот,
- донесува Правилник за систематизација на работни места во стручната служба на Центарот, по претходно позитивно мислење од Советот за развој на **Пелагонискиот** плански регион,
- раководи со стручната служба на Центарот,
- ги предлага на Советот за развој на **Пелагонискиот** плански регион: програми, проекти, извештаи и останатите документи кои се изготвуваат од страна на Центарот, а треба да се усвојат од страна на Советот за развој на планскиот регион,
- раководи со процесот на следење на спроведувањето на Програмата за развој на **Пелагонискиот** плански регион,
- раководи и ги координира активностите поврзани со спроведувањето на Програмата на Министерството од Законот за рамномерен регионален развој, кои се во надлежност на Центарот,
- раководи со изработката на Предлог-проектите за развој на планскиот регион,

- раководи со процесот на спроведување на одобрените проекти за развој на планскиот регион,

- иницира и воспоставува соработка со други надлежни државни органи и со донаторски организации кои поддржуваат проекти за развој на **Пелагонискиот** плански регион и на општините што влегуваат во неговиот состав,

- обезбедува правилно и законито користење, одржување и заштита на имотот на Центарот и

- врши други работи утврдени со закон и други работи поврзани со активностите на Центарот.“

Член 6

Членот 8 се менува и гласи:

„Центарот има стручна служба, која се организира во одделенија.

Одлуката за организација на стручната служба на Центарот ја донесува Советот за развој на **Пелагонискиот** плански регион на предлог на директорот на Центарот.

Правата, обврските и одговорностите на вработените во стручната служба на Центарот се уредуваат во согласност со Законот за работни односи и истите немаат статус на административни службеници.

Платата на директорот на Центарот ја утврдува Министерот за локална самоуправа по претходна согласност од Владата.

Бројот на вработени службеници во Центарот и нивните плати ги определува Советот за развој на **Пелагонискиот** плански регион.“

Член 7

Во член 9 став 1 зборот „раководителот“ се заменува со зборот „директорот“.

Во член 9 став 2 по зборот „Центарот“ се додаваат зборовите „за следната календарска година“, а зборовите „мора најдоцна“ се заменуваат со зборот „мора“.

Во член 9 ставот 5 се менува и гласи:

„По истекот на 3 (три) месеци Советот за развој на **Пелагонискиот** плански регион мора да го усвои Финансискиот план на Центарот.“

Член 8

По членот 11 се додава нов член 11 - а кој гласи:

„Член 11 - а

Општините кои влегуваат во состав на **Пелагонискиот** плански регион, кои се крајни корисници на проекти за развој на планскиот регион, исплаќаат средства во висина до 15% од проектната (пресметковна) вредност на одобрен проект на Центарот за реализација и имплементација на проектот.

Основните критериуми за висината на средствата за проектите исплатени на општините кон Центарот од ставот 1 на овој член се утврдени во Законот за рамномерен регионален развој.

Поблиските критериуми за висината на средствата за исплата за Центарот од ставот 1 на овој член ги пропишува министерот за локална самоуправа.

Средствата од ставот 1 на овој член општините, ги префрлаат на сметка на Центарот, пред започнување на постапката за јавна набавка, најдоцна во рок од 30 дена од денот на потпишување на договорот за реализација на проектот кој Бирото за регионален развој го склучува со Центарот.

Општините кои нема да ги исплатат средствата од ставот 1 на овој член, го губат правото на користење на средствата, при што Центарот ќе ги наплати договорените средства од доделените средства за реализација на проектот, а преостанатите средства ќе бидат распределени за финансирање на проекти од листата на позитивно оценетите проекти.“

Член 9

Во член 12 став 1 зборот „Раководителот“ се заменува со зборот „Директорот“, а по зборовите „за работа на Центарот“ се става запирка и се додаваат зборовите „кој е составен дел на годишниот извештај за работењето на Центарот“,

Во член 12 став 2 по зборот „доставува“ се додаваат зборовите „на усвојување“.

Член 10

Во член 13 став 1 зборот „раководителот“ се заменува со зборот „директорот“.

Член 11

Членот 16 се менува и гласи гласи:

„Заради имплементација на член 31 од Законот за рамномерен регионален развој, Министерот за локална самоуправа и директорот на Центарот склучуваат договор за соработка за тековната година, а Градоначаниците на општините од **Пелагонискиот** плански регион и директорот на Центарот склучуваат договор за дополнителни средства за кофинансирање на задачите и активностите на Центарот за тековната година.“

Член 12

Оваа Одлука влегува во сила со денот на донесувањето, а ќе се објави во („Службен гласник на општина Новаци“).

Вр.14-793/4 Совет на општина Новаци
30.08.2021 god. Претседател
 НаумчеСмилевски

Врз основа на член 50 став 1 т.3 од Законот за локална самоуправа („Службен весник на Р.М., бр.5/02) и член 68 од Статутот на Општина Новаци, бр.07/2019, донесувам

ЗАКЛУЧОК

За објавување Одлука за основање на Центар за развој на Пелагонискиот плански регион
(Пречистен текст)

1. Објавувам Одлука за основање на Центар за развој на Пелагонискиот плански регион (Пречистен текст), донесена на седница на Совет на општина Новаци, одржана на 30.08.2021 година.

2. Заклучокот влегува во сила со денот на донесувањето, а ќе се објави во „Службен гласник на општина Новаци,„.

Бр.08-808/2
31.08.2021 год.

Општина Новаци
Градоначалник
Љубе Кузманоски

Врз основа на член 26 став 5, член 82 став 2, член 84 став 2 и член 86 став 1 од Законот за рамномерен регионален развој („Службен весник на РСМ“ бр.24/2021) и член 36 став 1 точка 15 од Законот за локалната самоуправа („Службен весник на РМ“ бр.5/02),), во согласност со член 94 и член 21 став 1 точка 49 од Статутот на општина Новаци („Службен гласник на општина Новаци, бр.07/2019), Советот на Општина Новаци на седницата одржана на ден 30.08.2021 година, донесе

ОДЛУКА за основање на Центар за развој на Пелагонискиот плански регион (Пречистен текст)

Општи одредби

Член 1

Заради вршење на стручни работи од значење на **Пелагонискиот** плански регион, се основа Центар за развој на **Пелагонискиот** плански регион.

Центарот за развој на **Пелагонискиот** плански регион го основаат 9-те општини кои влегуваат во составот на планскиот регион.

Член 2

Центарот за развој на **Пелагонискиот** плански регион има својство на правно лице и се регистрира пред надлежните државни институции, врз основа на Законот за рамномерен регионален развој.

Член 3

Седиште на Центарот за развој на **Пелагонискиот** плански регион е во Битола на ул. Томаки Димитровски бр. 7 спрат 2
Делокруг на работа на Центарот

Член 4

Центарот за развој на **Пелагонискиот** плански регион, спроведува активности и реализира задачи поврзани со развојните

приоритети на **Пелагонискиот** плански регион и тоа:

- Ја изготвува предлог – програмата за развој на планскиот регион;
- Изготвува предлог – акционен план за имплементација на Програмата за развој на планскиот регион;
- Подготвува предлог – проекти за развој на планскиот регион и за подрачјата со специфични развојни потреби и предлог - проекти за финансирање од Програмата за намалување на диспаратите меѓу и во рамките на планските региони и зголемување на регионалната конкурентност
- Ги доставува предлог проектите за регионален развој, врз основа на утврдената листа на предлог – проекти од страна на Советот за развој на **Пелагонискиот** плански регион, во законски определениот рок;
- Ги координира активностите поврзани со имплементација на Програмата за развој на планскиот регион;
- Склучува Договори со Бирото за регионален развој за реализација на проекти за развој на планскиот регион;
- Ги реализира проектите за развој на планскиот регион;
- Подготвува годишен извештај за спроведување на Програмата за развој на планскиот регион;
- Обезбедува информации до заинтересираните страни за текот на реализацијата на Програмата за развој на планскиот регион и други прашања поврзани со регионалниот развој;
- Обезбедува стручна и техничка помош за единиците на локалната самоуправа при подготвувањето на нивните програми за развој;
- Обезбедува стручни услуги за здруженијата и други заинтересирани страни за подготовка на проекти од областа на регионалниот развој;
- Ја поттикнува меѓуопштинската соработка во рамките на планскиот регион;

- Изготвува, поднесува апликации и спроведува проекти за поттикнување на развојот на планскиот регион, финансирани од фондовите на Европската Унија и други меѓународни извори;
- Врши промоција на развојните можности на планскиот регион;
- Подготвува годишен извештај за своето работење чиј составен дел е и Извештајот за финансиското работење на Центарот и истиот го поднесува до Советот за развој на **Пелагонискиот** плански регион и Советите на единиците на локалната самоуправа, во состав на планскиот регион;
- Врши стручни и административно - технички работи за потребите на Советот за развој на **Пелагонискиот** плански регион;
- Реализира активности за поттикнување на конкурентноста преку активна поддршка на приватниот сектор;
- Изготвува и реализира проекти и договорени задачи и услуги за министерства и други државни институции и
- Врши други активности за поттикнување на развојот на планскиот регион.

Организациска поставеност

Член 5

Центарот за развој на **Пелагонискиот** плански регион (во понатамошниот текст: Центарот) има директор, кој се избира по пат на јавен оглас во согласност со Законот за рамномерен регионален развој.

Директорот на Центарот го избира Советот за развој на **Пелагонискиот** плански регион, со 2/3 мнозинство гласови од вкупниот број на членови со право на глас.

Мандатот на директорот на Центарот е 4 (четири) години, со право на повторен избор.

Член 6

За директор на Центарот, може да биде избрано лице кое ги исполнува условите

утврдени во Законот за рамномерен регионален развој.

Мандатот на директорот му престанува во случаите утврдени со Законот за рамномерен регионален развој.

Директорот може да биде разрешен и пред истекот на мандатот во согласност со Законот за рамномерен регионален развој.

Во случај кога не е избран директор на Центарот или предвреме му престанал мандатот, Советот за развој на планскиот регион именува вршител на должноста директор на Центарот се до изборот на нов директор, без јавен оглас, од редот на вработените во Центарот, а најдолго шест месеци.

Вршителот на должноста директор ги има сите права и обврски на директор на Центарот.

Член 7

Директорот на Центарот:

- го претставува и застапува Центарот,
- управува со имотот на Центарот и е потписник на сметката на Центарот,
- го предлага годишниот финансиски план и завршната годишна сметка на Центарот и завршните годишни сметки на проектите на Центарот,
- донесува Правилник за систематизација на работни места во стручната служба на Центарот, по претходно позитивно мислење од Советот за развој на **Пелагонискиот** плански регион,
- раководи со стручната служба на Центарот,
- ги предлага на Советот за развој на планскиот регион: програми, проекти, извештаи и останатите документи кои се изготвуваат од страна на Центарот, а треба да се усвојат од страна на Советот за развој на планскиот регион,
- раководи со процесот на следење на спроведувањето на Програмата за развој на **Пелагонискиот** плански регион,

- раководи и ги координира активностите поврзани со спроведувањето на Програмата на Министерството за локална самоуправа од Законот за рамномерен регионален развој, од надлежност на Центарот,
- раководи со изработката на Предлог-проектите за развој на планскиот регион,
- раководи со процесот на спроведување на одобрените проекти за развој на планскиот регион,
- иницира и воспоставува соработка со други надлежни државни органи и со донаторски организации кои поддржуваат проекти за развој на **Пелагонискиот** плански регион и на општините што влегуваат во неговиот состав,
- обезбедува правилно и законито користење, одржување и заштита на имотот на Центарот и
- врши други работи утврдени со закон и други работи поврзани со активностите на Центарот.

Член 8

Центарот има стручна служба, која се организира во одделенија.

Одлуката за организација на стручната служба на Центарот ја донесува Советот за развој на **Пелагонискиот** плански регион на предлог на директорот на Центарот.

Правата, обврските и одговорностите на вработените во стручната служба на Центарот се уредуваат во согласност со Законот за работни односи и истите немаат статус на административни службеници.

Платата на директорот на Центарот ја утврдува Министерот за локална самоуправа по претходна согласност од Владата, а во зависност од бројот на вработени службеници во Центарот и од обемот и сложеноста на работата и времето потребно за извршување на истата.

Бројот на вработени службеници во Центарот и нивните плати ги определува

Советот за развој на **Пелагонискиот** плански регион.

Финансирање на Центарот

Член 9

Центарот има годишен финансиски план, кој се предлага од страна на директорот на Центарот, а се усвојува од страна на Советот за развој на **Пелагонискиот** плански регион.

Предлог финансискиот план на Центарот за следната календарска година, мора да се достави до Советот за развој на **Пелагонискиот** плански регион, најдоцна до 1 (први) декември, во тековната година, а истиот се усвојува од страна на Советот до крајот на декември во тековната година.

Во случај на недонесување на Одлука за усвојување на финансискиот план на Центарот, се донесува Одлука за времено финансирање на Центарот.

Временото финансирање на Центарот, не може да биде подолго од три месеци.

По истекот на 3 (три) месеци Советот за развој на **Пелагонискиот** плански регион мора да го усвои Финансискиот план на Центарот.

Член 10

Единиците на локалната самоуправа, кои се во состав на **Пелагонискиот** плански регион, се согласни да го финансираат тековното работење на Центарот, со што секоја година ќе планираат ставка во своите буџети за финансирање на Центарот.

Член 11

Висината на финансиските средства кои ќе ги издвојува секоја единица на локалната самоуправа, која е во состав на **Пелагонискиот** плански регион, се определува на 13 денари по глава на жител.

Висината на финансиските средства кои единиците на локалните самоуправи ги трансферираат за тековното работење на Центарот, може да се промени со Одлука на Советите на единиците на локалната самоуправа, кои се во состав на **Пелагонискиот** плански регион.

Трансферот на средствата ќе се врши два пати годишно, но најдоцна до 15 декември во тековната година

Центарот за развој на **Пелагонискиот** плански регион има сметка во системот на Трезорската сметка.

Член 11 - а

Општините кои влегуваат во состав на **Пелагонискиот** плански регион, кои се крајни корисници на проекти за развој на планскиот регион, исплаќаат средства во висина до 15% од проектната (пресметковна) вредност на одобрен проект на Центарот за реализација и имплементација на проектот.

Основните критериуми за висината на средствата за проектите исплатени на општините кон Центарот од ставот 1 на овој член се утврдени во Законот за рамномерен регионален развој.

Поблиските критериуми за висината на средствата за исплата за Центарот од ставот 1 на овој член ги пропишува министерот за локална самоуправа.

Средствата од ставот 1 на овој член општините, ги префрлаат на сметка на Центарот, пред започнување на постапката за јавна набавка, најдоцна во рок од 30 дена од денот на потпишување на договорот за реализација на проектот кој Бирото за регионален развој го склучува со Центарот.

Општините кои нема да ги исплатат средствата од ставот 1 на овој член, го губат правото на користење на средствата, при што Центарот ќе ги наплати договорените средства од доделените средства за реализација на проектот, а преостанатите средства ќе бидат распределени за финансирање на проекти од листата на позитивно оценетите проекти.“

Член 12

Директорот на Центарот доставува на усвојување годишен финансиски извештај за работа на Центарот, кој е составен дел на годишниот извештај за работењето на Центарот, до Советот за развој на **Пелагонискиот** плански регион.

Усвоениот годишен финансиски извештај се доставува на усвојување до Советите на Единиците на Локалната Самоуправа од **Пелагонискиот** плански регион.

Член 13

На предлог на членовите на Советот или на предлог на директорот на Центарот, може да се покрене иницијатива за промена на висината на финансиските средства за тековното работење на Центарот.

Преодни и завршни одредби

Член 14

Центарот за развој на **Пелагонискиот** плански регион, е основан откако сите Совети на Единиците на Локалната Самоуправа од **Пелагонискиот** плански регион ќе донесат Одлука за основање на Центарот.

Член 15

Најдоцна во рок од три месеци од усвојувањето на оваа Одлука, од страна на сите Совети на единици на локалната самоуправа, треба да се изврши избор на директор на Центарот од страна на Советот.

До изборот на директор на Центарот за развој на **Пелагонискиот** плански регион, се овластува претседателот на **Пелагонискиот** плански регион да ги преземе обврските поврзани со регистрација на Центарот пред надлежните државни институции и останатите обврски утврдени со Законот за рамномерен регионален развој и оваа Одлука.

Член 16

Заради имплементација на член 31 од Законот за рамномерен регионален развој, Министерот за локална самоуправа и директорот на Центарот склучуваат договор за соработка за тековната година, а Градоначаниците на општините од **Пелагонискиот** плански регион и директорот на Центарот склучуваат договор за дополнителни средства за кофинансирање на задачите и активностите за тековната година.

Член 17

Оваа Одлука стапува во сила на денот на објавувањето во Службен гласник на општина Новаци, а ќе се применува по нејзино донесување од страна на сите Совети на општините од **Пелагонискиот** плански регион.

Бр.14-793/5

Совет на општина Новаци

30.08.2021 год.

Претседател

НаумчеСмилевски

Врз основа на член 50 став 1 т.3 од Законот за локална самоуправа („Службен весник на Р.М., бр.5/02) и член 68 од Статутот на Општина Новаци, бр.07/2019, донесувам

ЗАКЛУЧОК

За објавување Одлука за давање на согласност на Годишен план за вработување за 2022 година

1. Објавувам Одлука за давање на согласност на Годишен план за вработување за 2022 година, донесена на седница на Совет на општина Новаци, одржана на 30.08.2021 година.

2. Заклучокот влегува во сила со денот на донесувањето, а ќе се објави во „Службен гласник на општина Новаци,„

Бр.08-808/4
31.08.2021 год.

Општина Новаци
Градоначалник
Љубе Кузманоски

Врз основа на член 20-б став 2, од Закон за вработените во јавниот сектор (Сл. Весник на РМ бр.27/2014, 199/2014, 27/2016, 35/ 2018), член 62 од Законот за Локална самоуправа (Сл. Весник на РМ бр.5/2002), член 94 и член 21 став 1 точка 49 од Статутот на општина Новаци („Службен гласник на општина Новаци, бр.07/2019), Советот на Општина Новаци на седницата одржана на ден 30.08.2021 година, донесе

ОДЛУКА

за давање на согласност на Годишен план за вработување за 2022 година

Член 1

СЕ ДАВА СОГЛАСНОСТ на Годишен план за вработување за 2022 година, бр.01-800/1 од 27.08.2021 година

Член 2

Одлуката влегува во сила наредниот ден од објавувањето во „Службен гласник на Општина Новаци,„

Бр.14-793/7
30.08.2021 год.

Совет на општина Новаци
Претседател
Наумче Смилевски

Врз основа на член 50 став 1 т.3 од Законот за локална самоуправа („Службен весник на Р.М., бр.5/02) и член 68 од Статутот на Општина Новаци, бр.07/2019, донесувам

ЗАКЛУЧОК

За објавување Одлука за давање на согласност на Годишен план за вработување во Јавното Претпријатие за комунални дејности „Комунална Хигиена,, Новаци

1. Објавувам Одлука за давање на согласност на Годишен план за вработување во Јавното Претпријатие за комунални дејности „Комунална Хигиена,, Новаци, донесена на седница на Совет на општина Новаци, одржана на 30.08.2021 година.

2. Заклучокот влегува во сила со денот на донесувањето, а ќе се објави во „Службен гласник на општина Новаци,,

Бр.08-808/5
31.08.2021 год.

Општина Новаци
Градоначалник
Љубе Кузманоски

Врз основа на член 62 од Законот за Локална самоуправа (Сл. Весник на РМ бр.5/2002), член 94 и член 21 став 1 точка 49 од Статутот на општина Новаци („Службен гласник на општина Новаци,, бр.07/2019), Советот на Општина Новаци на седницата одржана на ден 30.08.2020 година, донесе

ОДЛУКА

за давање на согласност на Годишен план за вработување во Јавното Претпријатие за комунални дејности „Комунална Хигиена,, Новаци

Член 1

СЕ ДАВА СОГЛАСНОСТ на Годишен план за вработување во Јавното Претпријатие за комунални дејности „Комунална Хигиена,, Новаци, бр.01-126/1 од 11.08.2021 година, наш број 10-791/2 од 26.08.2021 година.

Член 2

Одлуката влегува во сила наредниот ден од објавувањето во „Службен гласник на Општина Новаци,,

Бр.14-793/8
30.08.2021 год.

Совет на општина Новаци
Претседател
Наумче Смилевски

Врз основа на член 50 став 1 т.3 од Законот за локална самоуправа („Службен весник на Р.М., бр.5/02) и член 68 од Статутот на Општина Новаци, бр.07/2019, донесувам

ЗАКЛУЧОК

За објавување Одлука за одобрување на финансиски средства за потрошеното гориво и работна рака, за доставување на вода за пиење до жителите на с.Рапеш, с.Мегленци и други села во општината

1. Објавувам Одлука за одобрување на финансиски средства за потрошеното гориво и работна рака, за доставување на вода за пиење до жителите на с.Рапеш, с.Мегленци и други села во општината, донесена на седница на Совет на општина Новаци, одржана на 30.08.2021 година.

2. Заклучокот влегува во сила со денот на донесувањето, а ќе се објави во „Службен гласник на општина Новаци,„

Бр.08-808/6
31.08.2021 год.

Општина Новаци
Градоначалник
Љубе Кузманоски

Врз основа на член 62 став 1 точка 1 и член 36 став 1 точка 15 од Законот за локална самоуправа („Сл. Весник на РМ., бр.5/02), во согласност со член 94 и член 21 став 1 точка 49 од Статутот на општина Новаци („Службен гласник на општина Новаци, бр.07/2019), Советот на Општина Новаци на седницата одржана на ден 30.08.2021 година, донесе

ОДЛУКА

за одобрување на финансиски средства за потрошеното гориво и работна рака, за доставување на вода за пиење до жителите на с.Рапеш, с.Мегленци и други села во општината

Член 1

СЕ ОДОБРУВААТ финансиски средства за потрошеното гориво и работна рака, за доставување на вода до жителите на с. Рапеш, с.Мегленци и други села во општината.

Член 2

Средствата од член 1 на оваа Одлука ќе се обезбедат од Буџетот на Општина Новаци.

Член 3

Одлуката влегува во сила со денот на донесување, и ќе се објави во („Службен гласник на Општина Новаци,„).

Бр.14-793/9
30.08.2021 год.

Совет на општина Новаци
Претседател
Наумче Смилевски

Врз основа на член 63 и 51 од Законот за локална самоуправа(Службен весник на РМ бр. 5/02), а во врска со член 69 и 96 од Статутот на општина Новаци (Службен гласник на општина Новаци бр. бр.07/2019), Градоначалникот на Општина Новаци го донесе следното:

РЕШЕНИЕ

За запирање објавување на Измени и Дополнувања на Годишна Програма за изработка на урбанистички планови на територијата на Општина Новаци за 2021 година бр 14-793/10 од 30.08.2021 година

1.СЕ ЗАПИРА објавување на Измени и Дополнувања на Годишна Програма за изработка на урбанистички планови на територијата на Општина Новаци за 2021 година бр 14-793/10 од 30.08.2021 година

ОБРАЗЛОЖЕНИЕ

Врз основа на член 51 од Законот за локална самоуправа(Службен весник на РМ бр. 5/02).Ако градоначалникот смета дека прописот на Советот не е во согласност со Уставот, Законите, Правилникот на Р.С.Македонија, должен е во рок од седум дена од денот на доставувањето со решение да го запре неговото објавување, со кое ќе ги образложи причините за запирање.

Согласно член 47, точка 3 став 6 алинеја 1 од Правилникот за урбанистичко планирање (Сл.весник бр. 225/2020) електрични централи од 10 мега вати и повеќе престабуваат градби од државно, а не од локално значење и не може да се уредуваат со урбанистички планови од локално значење.

2.Решението влегува во сила со денот на донесувањето.

Бр.08-801/2
30.08.2021 год.

ОпштинаНоваци
Градоначалник
Љубе Кузманоски

Врз основа на член 50 став 1 т.3 од Законот за локална самоуправа („Службен весник на Р.М., бр.5/02) и член 68 од Статутот на Општина Новаци, бр.07/2019, донесувам

ЗАКЛУЧОК

За објавување Одлука за усвојување на Годишна Програма на ООУ „Славко Лумбарковски, Новаци за учебната 2021/2022 година

1. Објавувам Одлука за усвојување на Годишна Програма на ООУ „Славко Лумбарковски, Новаци за учебната 2021/2022 година, донесена на седница на Совет на општина Новаци, одржана на 31.08.2021 година.

2. Заклучокот влегува во сила со денот на донесувањето, а ќе се објави во „Службен гласник на општина Новаци, „

Бр.08-808/7
31.08.2021 год.

Општина Новаци
Градоначалник
Љубе Кузманоски

Врз основа на член 62 став 1 точка 1 и член 36 став 1 точка 15 од Законот за локална самоуправа („Сл. Весник на Р.М., бр.5/02), во согласност со член 94 и член 21 став 1 точка 49 од Статутот на општина Новаци („Службен гласник на општина Новаци, бр.07/2019), Советот на Општина Новаци на седницата одржана на ден 31.08.2021 година, донесе

ОДЛУКА

за усвојување на Годишна Програма на ООУ „Славко Лумбарковски, Новаци за учебната 2021/2022 година

Член 1

СЕ УСВОЈУВА Годишна Програма на ООУ „Славко Лумбарковски, Новаци за учебната 2021/2022 година

Член 2

Составен дел на оваа Одлука е Годишна Програма на ООУ „Славко Лумбарковски, Новаци за учебната 2021/2022 година, ваш број 01-358/1 од 13.08.2021 година, наш број 15-762/2 од 13.08.2021 година.

Член 3

Одлуката влегува во сила наредниот ден од објавувањето во „Службен гласник на Општина Новаци, „

Бр.14-793/14
31.08.2021 год.

Совет на општина Новаци
Претседател
Наумче Смилевски

Врз основа на член 50 став 1 т.3 од Законот за локална самоуправа („Службен весник на Р.М., бр.5/02) и член 68 од Статутот на Општина Новаци, бр.07/2019, донесувам

ЗАКЛУЧОК

За објавување Одлука за усвојување на Годишен извештај за работата на ОУ „Славко Лумбарковски, Новаци за учебната 2020/2021 година

1. Објавувам Одлука за усвојување на Годишен извештај за работата на ОУ „Славко Лумбарковски, Новаци за учебната 2020/2021 година, донесена на седница на Совет на општина Новаци, одржана на 31.08.2021 година.

2. Заклучокот влегува во сила со денот на донесувањето, а ќе се објави во „Службен гласник на општина Новаци, „

Бр.08-808/8
31.08.2021 год.

Општина Новаци
Градоначалник
Љубе Кузманоски

Врз основа на член 62 став 1 точка 1 и член 36 став 1 точка 15 од Законот за локална самоуправа („Сл. Весник на РМ, бр5/02), во согласност со член 94 и член 21 став 1 точка 49 од Статутот на општина Новаци („Службен гласник на општина Новаци, бр.07/2019), Советот на Општина Новаци на седницата одржана на ден 31.08.2021 година, донесе

О Д Л У К А

за усвојување на Годишен извештај за работата на ОУ „Славко Лумбарковски, Новаци за учебната 2020/2021 година

Член 1

СЕ УСВОЈУВА Годишниот извештај за работата на ОУ „Славко Лумбарковски, Новаци за учебната 2020/2021 година.

Член 2

Составен дел на оваа Одлука е Годишниот извештај за работата на ОУ „Славко Лумбарковски, Новаци за учебната 2020/2021 година, бр.01-289/1 од 29.06.2021 година (наш број 15-762/1 од 13.08.2021 година).

Член 3

Одлуката влегува во сила наредниот ден од објавувањето во „Службен гласник на Општина Новаци, „

Бр.14-793/15 Совет на општина Новаци
31.08.2021 год. Претседател
Наумче Смилевски

Врз основа на член 50 став 1 т.3 од Законот за локална самоуправа („Службен весник на Р.М., бр.5/02) и член 68 од Статутот на Општина Новаци, бр.07/2019, донесувам

ЗАКЛУЧОК

За објавување Одлука за Прифаќање на Решение за запирање објавување на Измени и Дополнувања на Годишна Програма за изработка на урбанистички планови на територијата на Општина Новаци за 2021 година бр 14-793/10 од 30.08.2021 година

1. Објавувам Одлука за Прифаќање на Решение за запирање објавување на Измени и Дополнувања на Годишна Програма за изработка на урбанистички планови на територијата на Општина Новаци за 2021 година бр 14-793/10 од 30.08.2021 година, донесена на седница на Совет на општина Новаци, одржана на 31.08.2021 година.

2. Заклучокот влегува во сила со денот на донесувањето, а ќе се објави во „Службен гласник на општина Новаци,„

Бр.08-808/9
31.08.2021 год.

Општина Новаци
Градоначалник
Љубе Кузманоски

Врз основа на член 62 став 1 точка 1 и член 36 став 1 точка 15 од Законот за локална самоуправа („Сл. Весник на Р.М., бр.5/02), во согласност со член 94 и член 21 став 1 точка 49 од Статутот на општина Новаци („Службен гласник на општина Новаци, бр.07/2019), Советот на Општина Новаци на седницата одржана на ден 31.08.2021 година, донесе

ОДЛУКА

за Прифаќање на Решение за запирање објавување на Измени и Дополнувања на Годишна Програма за изработка на урбанистички планови на територијата на Општина Новаци за 2021 година бр 14-793/10 од 30.08.2021 година

Член 1

СЕ ПРИФАЌА Решение за запирање објавување на Измени и Дополнувања на Годишна Програма за изработка на урбанистички планови на територијата на Општина Новаци за 2021 година бр 14-793/10 од 30.08.2021 година

Член 2

Одлуката влегува во сила наредниот ден од објавувањето во „Службен гласник на Општина Новаци,„

Бр.14-793/16
31.08.2021 год.

Совет на општина Новаци
Претседател
Наумче Смилевски

1. Заклучок за објавување Одлука за изменување и дополнување на Одлуката за основање на Центар за развој на Пелагонискиот Плански Регион.
2. Заклучок за објавување Одлука за основање на Центар за развој на Пелагонискиот плански регион (Пречистен текст).
3. Заклучок за објавување Одлука за сопствено учество-чланарина на Општина Новаци за Пелагониски Плански Регион-Битола.
4. Заклучок за објавување Одлука за давање на согласност на Годишен план за вработување за 2022 година.
5. Заклучок за објавување Одлука за давање на согласност на Годишен план за вработување во Јавното Претпријатие за комунални дејности „Комунална Хигиена,, Новаци.
6. Заклучок за објавување Одлука за одобрување на финансиски средства за потрошеното гориво и работна рака, за доставување на вода за пиење до жителите на с.Рапеш, с.Мегленци и други села во општината.
7. Решение За запирање објавување на Измени и Дополнувања на Годишна Програма за изработка на урбанистички планови на територијата на Општина Новаци за 2021 година бр 14-793/10 од 30.08.2021 година
8. Заклучок за објавување Одлука за усвојување на Годишна Програма на ООУ „Славко Лумбарковски,, Новаци за учебната 2021/2022 година.
9. Заклучок за објавување Одлука за усвојување на Годишен извештај за работата на ОУ „Славко Лумбарковски,, Новаци за учебната 2020/2021 година.
10. Заклучок за објавување Одлука за Прифаќање на Решение за запирање објавување на Измени и Дополнувања на Годишна Програма за изработка на урбанистички планови на територијата на Општина Новаци за 2021 година бр 14-793/10 од 30.08.2021 година

Издавач: Совет на општина Новаци:

Редакција:

Ангелевски Стевче-одговорен уредник

Редакциски одбор:

Момоковски Ристе

Јовановска Летка

Печати: Совет на општина Новаци

Тираж: 20 примероци